

होंडा ने 13वें होंडा यंग इंजीनियर एंड साइंटिस्ट अवार्ड की घोषणा की

नई दिल्ली (एजेंसी)। भारत में प्रीमियम कारों की अग्रणी निर्माता होंडा कार्स इंडिया लिमिटेड (एचसीआईएल) ने 2019-20 के लिए यंग इंजीनियर एंड साइंटिस्ट अवार्ड के 13वें संस्करण का आयोजन किया और देशभर से भारत के प्रतिष्ठित साइंस एंड टेक्नोलॉजी संस्थान आईआईटी से चयनित 14 छात्रों को पुरस्कार प्रदान किए। होंडा के वरिष्ठ कार्यकारियों और प्रतिष्ठित भारतीय वैज्ञानिकों के एक निर्णायक मंडल द्वारा मूल्यांकन के बाद आईआईटी के प्रतिभाशाली युवाओं को यंग इंजीनियर एंड साइंटिस्ट अवार्ड प्रदान किया जाता है। यंग इंजीनियर एंड साइंटिस्ट प्रोग्राम के ताजा संस्करण के साथ, कंपनी ने 13 सालों में 168 छात्रों को सम्मानित और पुरस्कृत किया है। अवार्ड के बारे में बात करते हुए, गावू नाकानिशी, प्रेसिडेंट और सीईओ, होंडा कार्स इंडिया ने कहा, यंग इंजीनियर एंड साइंटिस्ट अवार्ड का 13वां संस्करण सफलतापूर्वक पूरा करना हमारे लिए गर्व की बात है। विभिन्न आईआईटी से 495 से अधिक छात्रों के भाग लेने के साथ इस वर्ष छात्रों का अनुभव और प्रतिक्रिया अभूतपूर्व रही। हर साल अपने अनुकरणीय कार्य को प्रदर्शित करने के लिए छात्रों की भागीदारी और उनके उत्साह के व्यापक पैमाने को देखना मेरे लिए खुशी की बात है। मुख्य अतिथि महामहिम सतोशी मुजुकी, भारत में जापान के राजदूत ने छात्रों को उनके शिक्षण में उत्कृष्ट प्रदर्शन करने के लिए पुरस्कार प्रदान किए। इस अवसर पर अकीरा कोजीमा, डायरेक्टर, होंडा फाउंडेशन और शिरीष गहड़, सीनियर फेलो-एनर्जी एंड रिसर्च इंस्टीट्यूट (टेरी) भी उपस्थित थे। छह आईआईटी-बॉम्बे, मद्रास, खड़गपुर, कानपुर, रुड़की और दिल्ली से एक व्यापक चयन प्रक्रिया के आधार पर चयनित 14 छात्रों में से प्रत्येक विजेता को 3000 डॉलर का पुरस्कार प्रदान किया गया। प्रत्येक विजेता पुरस्कार रशि का इस्तेमाल केवल आगे की शिक्षा प्राप्त करने/कौशल विकास के लिए ही करेगा।